

**ՊԱՅՄԱՆԱԳԻՐ N ԱԴ 1**  
**Սուբսիդիա տրամադրելու մասին**

ք. Գյումրի

« 8 » փետրվարի 2021 թ.

Հայաստանի Հանրապետության Շիրակի մարզպետարանը (այսուհետ՝ Պատվիրատու), ի դեմս ՀՀ Շիրակի մարզպետ Հ.Հարությունյանի, ով գործում է ՀՀ Շիրակի մարզպետարանի կանոնադրության հիման վրա, մի կողմից և ՀՀ Շիրակի մարզի «Գյումրու մարզական բարձրագույն վարպետության դպրոց» ՊՈԱԿ-ը (այսուհետև՝ Կատարող), ի դեմս կազմակերպության տնօրեն՝ Ա. Ներսիսյանի, մյուս կողմից, հիմք ընդունելով «ՀՀ 2021 թվականի պետական բյուջեի կատարումն ապահովող միջոցառումների մասին» ՀՀ կառավարության 2020 թվականի դեկտեմբերի 30-ի N 2215-Ն որոշումը (այսուհետ՝ որոշում) ՀՀ կառավարության 2003 թվականի դեկտեմբերի 24-ի թիվ 1937-Ն որոշմամբ հաստատված կարգի համաձայն կնքեցին սույն պայմանագիրը հետևյալի մասին.

**ՊԱՅՄԱՆԱԳՐԻ ԱՌԱՐԿԱՆ**

1. Սույն պայմանագրով Պատվիրատուն Կատարողին հատկացնում է **62 584 200 (վաթսուներկու միլիոն հինգ հարյուր ութսունչորս հազար երկու հարյուր)** ՀՀ դրամ, Հայաստանի Հանրապետության կառավարության 2020 թվականի դեկտեմբերի 30-ի N 2215-Ն որոշմամբ Հայաստանի Հանրապետության պետական բյուջեով (բյուջետային ծախսերի տնտեսագիտական դասակարգման «Արտադպրոցական դաստիարակություն» ծրագրով)՝ ՀՀ Շիրակի մարզի «Գյումրու մարզական բարձրագույն վարպետության դպրոց» ՊՈԱԿ-ում արտադպրոցական չափորոշչին համապատասխան միջին տարեկան **256 (երկու հարյուր հիսունվեց)** աշակերտի ուսուցումը կազմակերպելու համար, ընդ որում՝ արտադպրոցական դաստիարակության գծով միջին տարեկան **27 (քսանյոթ)** խմբի համար:

**ԿՈՂՄԵՐԻ ԻՐԱՎՈՒՆՔՆԵՐՆ ՈՒ ՊԱՐՏԱԿԱՆՈՒԹՅՈՒՆՆԵՐԸ**

2. Պատվիրատուն իրավունք ունի.

1) Վերահսկել կատարողին հատկացված դրամական միջոցների օգտագործման արդյունավետությունը

2) Պահանջել կատարողից ներկայացնել եռամսյակային հաշվետվություններ սույն պայմանագրի 9-րդ կետում նշված ժամկետներում.

3) Կատարողից պարբերաբար պահանջել ու ստանալ տեղեկություն սույն պայմանագրի կատարման ընթացքի մասին:

3. Կատարողն իրավունք ունի Պատվիրատուից ստանալու ՀՀ պետական բյուջեից հատկացվող գումարը սույն պայմանագրի 7-րդ կետում նշված ժամկետում և կարգով:

4. Պատվիրատուն պարտավոր է Կատարողին ցուցաբերել անհրաժեշտ մեթոդական օժանդակություն և աջակցություն.

5. Կատարողը պարտավոր է սովորողների ուսուցումն իրականացնել հանրակրթության պետական չափորոշչին և առարկայական չափորոշիչներին համապատասխան՝ օրենսդրությամբ սահմանված կարգով և ձևով.

**ՎՃԱՐՈՒՄՆԵՐԻ ԿԱՐԳԸ**

6. Սույն պայմանագրով նախատեսված ՀՀ պետական բյուջեից աջակցության առավելագույն չափը կազմում է **62 584 200 (վաթսուներկու միլիոն հինգ հարյուր ութսունչորս հազար երկու հարյուր)** ՀՀ դրամ:

7. Պատվիրատուն 6-րդ կետում նշված գումարը «Հայաստանի Հանրապետության 2021 թվականի պետական բյուջեի մասին» ՀՀ օրենքի համաձայն փոխանցում է Կատարողի հաշվին համամասնորեն՝ ամսական կտրվածքով՝ համաձայն սույն պայմանագրի անբաժանելի մաս հանդիսացող հավելվածի /այսուհետ Հավելված/, ոչ ուշ քան տվյալ ամսվա 10-ը: Վճարում է անկանխիկ՝ դրամական միջոցները Կատարողի հաշվին փոխանցելու միջոցով:

**ԿՈՂՄԵՐԻ ՊԱՏԱՍԽԱՆԱՏՎՈՒԹՅՈՒՆԸ**

8. Կողմերը պատասխանատվություն են կրում սույն պայմանագրով նախատեսված պարտավորությունները չկատարելու կամ ոչ պատշաճ կատարելու համար:

**ԾԱՌԱՅՈՒԹՅԱՆ ԸՆԴՈՒՆՈՒՄ-ՀԱՆՁՆՈՒՄ**

9. Սույն պայմանագրով նախատեսված ծառայության ընդունումը կատարվում է համաձայն հանձնման-ընդունման ակտի՝ մինչև յուրաքանչյուր եռամսյակին հաջորդող ամսվա 20-ը:

**ԱՆՀԱՂԹԱՀԱՐԵԼԻ ՈՒԺԻ ԱԶԴԵՑՈՒԹՅՈՒՆԸ (ՖՈՐՍ-ՄԱԺՈՐ)**

10. Սույն պայմանագրով պարտավորություններն ամբողջությամբ կամ մասնակիորեն չկատարելու համար կողմերն ազատվում են պատասխանատվությունից, եթե այդ իրավիճակը ստեղծվել է անհաղթահարելի ուժի ազդեցության հետևանքով, որը ծագել է սույն պայմանագիրը կնքելուց հետո և որը կողմերը չէին կարող կանխատեսել կամ կանխարգելել: Այդպիսի իրավիճակներ են. բնական աղետները, հրդեհը, պատերազմը, ռազմական և արտակարգ իրավիճակի հայտարարելը, քաղաքական հուզումները, գործադուլները, հաղորդակցության միջոցների աշխատանքի դադարեցումը, պետական մարմինների ակտերը և այլն, որոնք անհնարին են դարձնում սույն պայմանագրով նախատեսված պարտավորությունների կատարումը:

**ԵԶՐԱՓՈՒԿ ԴՐՈՒՅԹՆԵՐ**

11. Սույն պայմանագիրն ուժի մեջ է մտնում և կողմերի համար պարտադիր է դառնում ստորագրման պահից, գործում է մինչև պարտավորությունների լրիվ կատարումը:

12. Սույն պայմանագրում փոփոխություններ և լրացումներ կարող են կատարվել միայն կողմերի փոխադարձ համաձայնությամբ՝ նոր պայմանագիր կամ համաձայնագիր /համաձայնագրեր/ ձևակերպելու միջոցով: Վերջիններս կհանդիսանան սույն պայմանագրի անբաժանելի մասը:

13. Սույն պայմանագիրը կազմված է 2 էջից, անբաժանելի մաս կազմող հավելվածից /1 էջ/, և հավասար իրավաբանական ուժ ունեցող 2 օրինակից: Յուրաքանչյուր կողմին տրվում է պայմանագրի մեկ օրինակ:

**ԿՈՂՄԵՐԻ ՀԱՅՅԵՆԵՐԸ, ԲԱՆԿԱՅԻՆ ՎԱՎԵՐԱՊԱՅՄԱՆՆԵՐՆ ՈՒ ՍՏՈՐԱԳՐՈՒԹՅՈՒՆՆԵՐԸ**

**ՊԱՏՎԻՐԱՏՈՒ**

Շիրակի մարզպետարան  
ք. Գյումրի, Գ. Նժդեհի փ. 16  
ՀՀ ՖՆ գործառնական վարչություն  
Հ/Կ 900211120010  
ՀՎՀՀ 05507437  
ՀՀ Շիրակի մարզպետ

**ԿԱՏԱՐՈՂ**

ՀՀ Շիրակի մարզի «Գյումրու ՄԲՎԴ» ՊՈԱԿ  
հասցեն՝ Անի թաղ., 11փ., 2  
ՀՀ ՖՆ գործառնական վարչություն  
Հ/Կ 900218000694  
ՀՎՀՀ 05500574  
Տնօրեն՝

  
/ստորագրություն/  
ՀՀ արությունյան

  
/ստորագրություն/  
Ա. Ներսիսյան

